

طالب علم کا نصاب اصلاح و تربیت

مولانا رشید اشرف سیفی

رکن اتحادیہ کمٹی وفاق المدارس

شروع میں بچہ کے لئے ماں کی گودا و باپ کی توجہات اور مین تربیت گاہ ہوتی ہیں، دوسرے مرحلہ میں تعلیمی مرکز اہم تربیت گاہ ہوتے ہیں، اس نسبت سے مدارس دینیہ کی ذمہ داری اضافی ہے، اس لئے وہ علوم نبوت کے امین ہیں، ان کا کام صرف تعلیم سے آراستہ کرنا نہیں بلکہ پریکشہ کل یعنی عملی طور پر دین کو صلاحتی بھی ہے۔
اس نسبت سے ہمارے مدارس میں کافی کمی پائی جاتی ہے کہ تعلیم کی طرف تو خاصی حد تک توجہ ہے لیکن تربیت کے میدان میں پیش رفت میں بہت کمی ہے، موئی کی بات ہے کہ اگر صرف تعلیم مقصود ہوتی تو صرف آسمانی کتب و صحائف اور قرآن کریم کے نازل کرنے پر اکتفا کیا جا سکتا تھا، حق تعالیٰ شانہ نے کتاب اللہ کے ساتھ رجال اللہ کا سلسلہ جاری فرمایا۔

یہاں ایک اور بات قابل توجہ ہے کہ نبی کریم علیہ الصلوٰۃ والسلام نے فرمایا "انما بعثت معلماً" (مشکوٰۃ ج اص ۶۸) اور باری تعالیٰ نے آپ صلی اللہ علیہ وآلہ وسلم کی شان بیان فرمائی "و انك لعلى خلق عظيم" (سورۃ القلم آیت ۳) چنانچہ تربیت کی نسبت سے اس کی سب سے زیادہ اہمیت ہے کہ معلم اخلاق حسن سے خود آراستہ ہوا ورثلامنہ کے سامنے بہترین نمونہ اور عملی پیکر ہو، مزید ارشاد ہے "لقد کان لكم فی رسول الله اسوة حسنة لمن کان برجو الله والیوم الآخر" (سورۃ الاحزاب آیت ۲۱)۔

جیسا کہ تحریر کیا گیا ہے کہ بچے کی ابتدائی تربیت کا مرحلہ والدین کے پاس ٹھے ہوتا ہے، ہنہا اس تاذکی ضرورت ہوتی ہے، یہ مرحلہ مدرسہ اور تعلیم گاہ میں ٹھے ہوتا ہے۔
اصحاب مدارس اور اساتذہ کرام کی کوشش ہونی چاہیئے کہ ہمدردی، خیرخواہی اور شفقت کے ساتھ آنے والے طالب علم کی تربیت کا روز اول سے آغاز کریں۔

ادارہ اپنے اور طالب علم کے مصالح کے مطابق مختلف قواعد و ضوابط لاگو کرنے کے ساتھ تجھیں داغلہ کے مرحلہ میں درج ذیل عہد بھی لے۔

عہد نامہ از طالب علم

بِسْمِ اللّٰهِ الرَّحْمٰنِ الرَّحِيْمِ

میں صدق دل سے عہد کرتا ہوں کہ: تمام احکام شریعہ کا پابند رہوں گا..... نماز ہمیشہ جماعت کے ساتھ ادا کروں گا..... اتباع سنت کا اہتمام کروں گا..... اپنی وضع قطعی علماء و صلحاء کے مطابق رکھوں گا..... غیر تعلیمی اور لایعنی مشاغل میں اپنا وقت ضائع نہ کروں گا۔

تریتی کی ضرورت افعال ظاہرہ میں بھی اور افعال باطنہ میں بھی:

افعال ظاہرہ اور افعال باطنہ دونوں کی نسبت سے تربیت کی ضرورت ہے، افعال و اعمال ظاہرہ ہوں یا باطنہ اچھے بھی ہوتے ہیں اور برے بھی، اچھے مطلوب ہوتے ہیں اور برے اعمال سے بچنا ضروری ہوتا ہے۔ طالب علم و سالک کے لئے ان کو جاننا بھی ضروری ہے تاکہ اچھے اعمال کی کوشش کر سکے اور برے اعمال سے بچنے کی فکر کرے۔

اعمال ظاہرہ حسنہ کی مختصر فہرست:

- (1) عبادات (نماز، زکوٰۃ، روزہ، حج) (2) ذکر و تلاوت (3) دعا (4) دعوت و تبلیغ
 - (5) اللہ اور اس کے رسول ﷺ کی اطاعت (6) صدق (7) صدر حجی (8) اداء امامت
 - (9) کار خیر میں اعانت (10) حسن معاملہ (11) اتفاق فی سبیل اللہ وغیرہ
- مختصر یہ کہ ادائے حقوق خالق و ادائے حقوق مخلوق

چند اعمال ظاہرہ سیئے:

- (1) جھوٹ (2) غیبت (3) گالی گلوچ (4) لعن طعن / چغل خوری
- (5) استہراء اور تسریخ (6) بخل وغیرہ
- (7) اسراف

افعال ظاہرہ سے متعلق چند اہم عنوانات جن میں تربیت کی بڑی اہمیت ہے:

- (1) وضو، غسل اور مسجد سے متعلق اہم تربیتی باتیں
- (2) تحصیل علم سے متعلق تربیتی باتیں (3) درس گاہ کے آداب اور حقوق (4) دارالملک (لائبریری) کے

آداب و حقوق (5) دارالاقامہ (ہائل) سے متعلق ہدایات (6) مطعم و مطعم سے متعلق تربیتی امور (7) کھلیوں سے متعلق تربیتی ہدایات (8) تعطیلات سے متعلق مفید تربیتی باتیں وضواہ و عسل سے متعلق چند تربیتی باتیں:

- (1) بہتر ہے اپنے ٹھکانے سے دفعو کر کے مسجد آئیں۔ (2) کسی بھی جگہ دفعو کریں پانی کے اسراف سے بچیں۔ (3) دفعو کے دوران دنیاوی باتیں نہ کریں۔
- (4) مسجد میں داخل ہوتے اور نکلتے وقت منون دعا پڑھنا اسی طرح صبح سے رات تک تمام مراحل میں منون دعا آئیں پڑھنے کا اہتمام جو بڑا ہی باعث خیر و برکت ہے۔ (5) مسجد میں ”تسویہ الصنوف“ کا اہتمام کریں۔ (6) مرور امام الحصلی سے نچھے کا اہتمام۔ (7) سنتیں اور نقلیں پڑھنی ہوں تو راستوں سے نچ کر کھڑا ہونا اور سترہ سے قریب رہنا۔ (8) مسجد کو شور و غل سے محفوظ رکھنا اور دنیاوی باتوں سے احتراز کرنا۔
- (9) مسجد کے ساز و سامان کو خذائی ہونے اور نقصان سے بچانا۔

تحصیل علم کے آداب اور اس سے متعلقہ تربیتی باتیں:

- (1) اسباق میں حاضری کی پابندی، غیر حاضری سے اجتناب، اسی طرح عذر معقول کے بغیر رخصت سے بچنا۔
- (2) سبق کے لئے مقررہ وقت پر استاذ محترم کی آمد پر حاضری۔
- (3) مجلس علم کے ساتھیوں کے ساتھ حسن اخلاق اور خنده پیشانی سے پیش آتا اور ان کی ایمیڈ اور سانی سے بچنا۔
- (4) استاذ کا ہر طرح سے احترام و اکرام، اسی طرح تمام آلات علم کے احترام کو محفوظ رکھنا۔
- (5) اسباق میں باضور ہنئی کی کوشش۔ (6) سبق حیثیت کے ساتھ غور سے سنتا۔
- (7) سبق سے پہلے مطالعہ اور سبق کے بعد تکرار کا اہتمام، ضرورت مطالعہ کی بھی ہے اور تکرار کی بھی ہے، شروع درجات میں تکرار اور اجراء کی اہمیت زیادہ ہے جبکہ اوپر کے درجات میں مطالعہ کی اہمیت زیادہ ہے، کسی بھی دور میں ان دو سے استغفار نہیں۔
- (8) استاذ سے صحیح سوال کی بڑی اہمیت ہے جیسا کہ آنحضرت صلی اللہ علیہ و آله و سلم کا ارشاد ہے ”حسن السوال نصف العلم“ (مکملۃ المصالح ج ۲ ص ۲۷۸)، سماحتی کا سوال بھی قبل توجہ ہے اور استاذ کا جواب تو توجہ چاہتا ہی ہے۔
- (9) استاذ کی تنبیہات کو خنده پیشانی سے اور اس کی جھڑکیوں کو بنشست سے قبول کرنا چاہیے۔

امام مالک رحمۃ اللہ علیہ کا ارشاد ہے: العلم عز لا ذل فیه يحصل بذل لا عز فیه۔ علم سراپا عزت ہے لیکن اس کے حصول میں ذات اٹھانی پڑتی ہے۔

(10)..... طالب علم کو چاہیے کہ اپنے آپ کو ہم تھیل علم کے لئے وقف کر کے اس قول زریں کو ٹھوڑا رکھے ”العلم لا يعطيك بعضه حتى تعطيه كلث“ علوم دینیہ کے طالب علم کے لئے یہ بات قابل شکر ہے کہ والدین نے جوانی اور قوت کے زمانے میں انہیں علم و عمل سے آراستہ ہونے کے لئے فارغ کر دیا۔ ورنہ اس زمانے میں وہ جو ان اولاد سے قائدہ اٹھا کر اپنی دنیا آباد کر سکتے تھے، لیکن انہوں نے بچوں کی بھلائی اور آخرت کی کامیابی کو ٹھوڑا رکھا۔ استاد و معلم کو چاہیے کہ وہ طلبہ کے اندر علم کا ذوق و شوق، عمل کا جذبہ اور خود اعتمادی پیدا ہونے کے لئے کوشش رہے اور طالب علم کی عزت نفس بجروج نہ ہونے دے۔

درسگاہ کے آداب و حقوق اور اس سے متعلق ترمیتی باتیں:

تعلیم بالخصوص قرآن و حدیث کا علم حاصل کرنے کی جو جگہ ہو یعنی درسگاہ، اس کا احترام ضروری ہے، باری تعالیٰ کے فرمان ”فَاخْلِعْ نَعْلِيكَ أَنْكَ بِالْوَادِ الْمَقْدُسِ طَوِي“ (سورۃ طآیت ۱۲) سے ہمیں یہ رہنمائی حاصل ہو رہی ہے کہ مقام مقدس قابل احترام ہے۔ درسگاہ کی لحاظ سے قابل توجہ ہے:

(1) صفائی سفرہ ای..... جس کی درسگاہ کی نسبت سے بڑی اہمیت ہے، درسگاہ کی یومیہ صفائی بھی ہوئی چاہیے، اس کے لئے متعلقة درج کی چھوٹی چھوٹی جماعتیں بنادی جائیں، مخصوص ایام میں ان کی باری آئے۔ درسگاہ کی مہینیہ میں ایک دو مرتبہ اجتماعی صفائی بھی ضروری ہے، جو زیادہ تفصیل اور اہتمام سے ہوئی چاہیے۔

(2) درسگاہ کی چیزوں کو ترتیب اور قرینے سے رکھا جائے، مثلاً تپائیوں، ڈیسکلوں، کتابوں اور کاپیوں وغیرہ کو۔

(3) درسگاہ کی چیزوں کی حفاظت اور نقصان سے بچانے کا اہتمام ضروری ہے۔

(4) چپلوں اور جتوں کو ترتیب سے رکھا جائے، گنجائش ہوتا یہ ریک بنائے جائیں جن میں جتوں کے مناسب خانے ہوں، ایک خانہ میں جتوں کا ایک جوڑا آسکتا ہو، ہر خانے پر نمبر ڈال دیے جائیں، اس طرح ہر خانہ کسی نہ کسی طالب علم کے لئے مخصوص ہو جائے گا۔

(5) رجسٹر حاضری محفوظ ہاتھوں میں ہونا چاہیے، اس طرح اس کے متدرجات کے تحفظ کا اہتمام کیا جانا چاہیے۔

لامبریری کے استفادہ کے آداب و حقوق:

لامبریری طالب علم کی علمی و فکری رہنمائی اور ان کی نشوونما کا اہم ذریعہ ہے، اس کے آداب و حقوق

کا خیال رکھنا بھی ضروری ہے۔ مکتبہ علمیہ یا لا بجیری سے استفادہ کے وقت درج ذیل امور کا خیال رکھیں:

(1) متعلقہ دارالعلوم کے قواعد و ضوابط پر عمل کرنے کا اہتمام کریں۔

(2) لا بجیری میں داخل ہوتے وقت موبائل فون بندر کریں۔

(3) مطالعہ کے دوران خاموش رہیں، بات چیت اور شور و غل سے احتراز ضروری ہے تاکہ آپ خود بھی صحیح استفادہ کر سکیں اور دوسروں کے مطالعہ میں بھی خلی نہ پڑے، اگر بات بہت ہی ضروری ہو تو اخصار اور آئندگی اختیار کی جائے، تحریر اور اشارہ سے بھی مدد لی جاسکتی ہے۔

(4) برائے مطالعہ لی جانے والی کتاب کی حفاظت اور اس کو ہر قسم کے نقصان سے بچانا ضروری ہے، نشان لگانے کے لئے کتاب کا ورق نہ موزیں، نہ کوئی چیز کتاب کے اندر رکھیں، اسی طرح کتاب پر ٹیک لگانے سے بچیں نیز کتاب پر لکھنے یا نشان لگانے سے احتراز کریں۔

(5) لا بجیری میں اگر کیٹلاگ سٹم (یعنی موضوعات پر، حروف تہجی کے اعتبار سے کتابوں کے ناموں پر یا مخصوص معنفین کی کتابوں پر سہل اور آسان رہنمائی کا نظام ہو) تو اس سے استفادہ کرنا چاہیے، اس لئے کہ اس طریقے میں علمی محرومی اور وقت کے ضایع سے بھی بچاؤ ہے اور تھوڑے وقت میں کام بھی زیادہ ہو جاتا ہے۔

(6) کیٹلاگ سٹم سے فائدہ اٹھانے کے صورت میں اس سے متعلق چیزوں کے استعمال میں احتیاط سے کام لیں۔

(7) مطالعہ کے لئے متعین کردہ مخصوص جگہوں میں بیٹھیں۔ (8) لا بجیری کی صفائی سترہائی کا خیال رکھیں۔

(9) مطالعہ سے فارغ ہو کر کتاب کو نظم کی مقرر کردہ جگہ پر رکھیں۔

دارالاقامہ سے متعلق تربیتی باتیں:

معیاری دارالاقامہ طالب علم کے لئے بہترین تربیت گاہ ہوتا ہے۔ وہاں طلبہ کی آرام و راحت کا خیال رکھنے کے ساتھ ان کو اخلاق حسن سے آ راستہ کرنے کی اور اخلاقی رذیلہ سے بچانے کی فکر کی جاتی ہے۔ تعلیم و تربیت کے مرحلے میں درج ذیل باتوں کی عادت ڈالی جانی چاہئے۔

(1) پاکی اور طہارت (2) نماز با جماعت کی پابندی اور یومیہ تلاوت قرآن کریم کا

اهتمام (3) اتباع سنت کا اہتمام (4) صفائی سترہائی (نبی کریم صلی اللہ علیہ وسلم کا فرمان ہے) ”ان الله

نظيف يحب النظافة“ کروں کی..... کچن کی..... کپڑے دھونے کی جگہوں کی..... رہداریوں کی..... وضو

خانوں غسل خانوں اور بیت الخلاوں کی استعمالی اور برتنے کی چیزوں کی مثلاً کپڑوں، برتوں، بستروں وغیرہ کی۔

(5) ساتھیوں کی خبر خواہی اور ان کے ساتھ حسن سلوک (6) معاملات کی صفائی (7) وقت کی قدر دانی (8) غیر تعلیمی سرگرمیوں سے اجتناب (9) عشاء کے بعد تکرار و مطالعہ اور ضروری واجبات سے فارغ ہو کر امکانی طور پر جلد سونا اور سوریہ اٹھنا۔ (10) دارالا قامہ کے قواعد و ضوابط کی پابندی (11) پانی، بجلی وغیرہ کے استعمال میں اسراف سے بچنا وغیرہ (12) دارالا قامہ کی عمارت اور چیزوں کی حفاظت

چند برے اخلاق جن سے بچنے کی عادت ڈالنا ضروری ہے:

(1) لڑائی جھگڑا (2) جھوٹ بولنا یا غیبت کرنا (3) وعدہ خلائقی کرنا وغیرہ (4) امر دینی بے رلش کے ساتھ اختلاط (5) آرام کے وقت میں شور و غل کرنا یا کسی اور طریقے سے ساتھیوں کے آرام میں خلل انداز ہونا (6) مہمان کے ضروری اکرام کے بعد اس کے ساتھ غیر ضروری وقت صرف کرنا (7) بغیر اجازت کے دوسروں کی چیز استعمال کرنا یا بے جگہ کرنا (8) مستعار چیز کو داپس نہ کرنا یا اس کی واپسی میں غیر ضروری تاخیر کرنا۔
مطعم و مطعن سے متعلق تربیتی امور:

کھانا سنت کے مطابق کھائیے، فرشی نہ سست ہو تو دستر خواں بچھا لیجئے اور جہاں دستر خواں کی جگہ ہو بچھا لیا جائے، سب سے پہلے باتھ ہو لیجئے "بسم اللہ و علی بر کة اللہ" پڑھ کر کھانا شروع کریں اگر بھول ہو جائے تو دعا "بسم اللہ اولہ و آخرہ" پڑھی جائے، کھانے سے فراغت کے بعد "الحمد لله الذی اطعمنا و سقانا و جعلنا مسلمین" یا کوئی اور مسنون دعا پڑھی جائے، اگر کسی دعوت کا انتظام ہو تو داعی کو بھی دعا دی جائے یعنی "اللهم اطعم من اطعمنى" یا کوئی اور مسنون دعا۔

مدارس میں دو طریقے جاری ہیں، کہیں مطعن سے کھانے کی تقسیم ہوتی ہے اور طلباء پہنچ کر روں اور ٹھکانوں پر لیجا کر کھانا کھاتے ہیں اور کہیں مطعم میں با قاعدہ بٹھا کر کھانا کھلایا جاتا ہے، جو بھی طریقہ ہو اس کے مناسب حال آداب کا خیال رکھنا ضروری ہے۔

مطعن سے کھانا لے جانے کی صورت میں صاف برتن میں احتیاط کے ساتھ کھانا لے جایا جائے کہ گرنے کا اندیشہ ہو، روٹیاں دستر خواں یا کسی چیز میں لپیٹ کر لے جائی جائیں، کمرہ میں ایسا نظم قائم کیا جائے کہ کھانا خالع نہ ہو، نہ کھانے کی جگہ گندی ہو، بچے ہوئے رزق کا صحیح استعمال ممکن ہو تو استعمال کیا جائے، مثلاً کسی مسکین کو دیدیا جائے

اور "يطعمون الطعام على جبه مسكينا ويتيمما واسيرا" (سورة الانسان آیت ۸) پر عمل پیرا ہو جائے، پلیٹ وغیرہ کو الگیوں سے چاٹ کر صاف کر لیا جائے تاکہ رزق کی بھی قدر دانی ہو، سنت پر بھی عمل ہو جائے، برتن دھونا بھی آسان ہو جائے، آخر میں ہاتھ دھونے کا اہتمام کیا جائے۔ برتوں کے دھونے میں غیر ضروری تاثیر سے بچا جائے، برتن دھوتے وقت اس کا خیال رکھا جائے کہ مستعمل سالم کی چکنائی، چھپڑے، بڈیاں، اسی طرح چائے کی پتی وغیرہ پانی کی نالی یا سنک میں نہ الی جائیں بلکہ اس کے لئے ڈست بن یا مخصوص ذبہ وغیرہ استعمال کیا جائے۔ مطعم وغیرہ میں کھانا کھانے کی صورت میں بھی کھانے کے عمومی آداب کو لخواز رکھا جائے، اپنے برتن میں شروع میں کھانا کم نکالیں بعد میں ضرورت ہو تو بقدر ضرورت مزید لے لیں، مناسب یہ ہے کہ روٹی کے چار ٹکڑے کر لئے جائیں ورنہ دو ٹکڑے کر لئے جائیں تاکہ صالح ہونے سے حفاظت ہو، کھانے پینے کی کوئی چیز محدود مقدار میں ہو تو ساتھیوں کے حقوق کا بھی خیال رکھا جائے، فراغت کے بعد اپنی نشست، دستر خان یا میز وغیرہ کی صفائی کا اہتمام کیا جائے۔

کھانے کی تقسیم مطین سے ہو یا مطعم میں کھانا کھلانے جانے کے دوران وہاں کے منتظرین سے الجھن، شور کرنے اور آپس میں لڑنے جگہ نے سے بچا جائے، آنے جانے میں بدنظری سے احتراز ضروری ہے، جہاں لائن بنانے کی ضرورت ہو لائن بنائی جائے۔ سو بالله التوفیق

کھلیوں سے متعلق تربیتی ہدایات:

- (1) کھلیل ایسا ہونا چاہیے جو محنت کے لئے مفید ہو اور اس میں جسمانی و رُوحی ہوتی ہو، اس لئے کہ مقصود ایسے نشاط کا حصول ہے، جو نیکی اور خیر کے کاموں میں مددگار بنے۔
- (2) کھلیل ان مقامات میں ہونا چاہیے جن کے بارے میں ذمہ داران مدرسے نے اجازت دی ہو۔
- (3) کھلیل کا بابس خلاف شرع نہ ہو، بھاگ دوڑ کے کھلیوں میں کوشش کی جائے کہ خود کو اور ساتھی کو کوئی چوت نہ لگے۔ اس مقصد کے لئے معادن چیزوں کے استعمال میں حرج نہیں، مثلاً جوتے وغیرہ
- (4) ایام تعلیم میں عصر و مغرب کے درمیانی وقت کے علاوہ کھلیل کی اجازت نہ ہوئی چاہیئے۔
- (5) کھلیل اذان مغرب سے اتنا پہلے بند ہو جانا چاہیئے کہ نماز مغرب آسانی سے باجماعت ادا کی جاسکے۔

تطیلات سے متعلق تربیتی ہدایات:

ایام تعلیلات باخصوص سالانہ تعلیلات کی بھی بڑی اہمیت ہے۔ سالانہ تعلیلات کو طلبہ دو طریقے سے

استعمال کرتے ہیں۔ بعض ان تعطیلات کو اپنے گھروں میں گزارنا پسند کرتے ہیں۔

ایسے طلبہ کے لئے مناسب ہے کہ وہ اس زمانہ کو خود مبین کر دیں، بن کر گزاریں باخصوص والدین اور اپنے بڑوں کی خدمت کو سعادت سمجھیں، گھروں میں رہ کر جو وقت فارغ ہواں کو کسی مفید کام میں استعمال کریں، مثلاً مفید کتابوں اور اپنے بزرگوں کے مواعظ و مفہومات، تحسین خط، مضمون نویسی یا کسی قسم کا فلاہی کام وغیرہ۔

بعض طلبہ سالانہ تعطیلات کو کسی مفید علمی و عملی کام میں استعمال کرتے ہیں جو بہتر صورت ہے جیسے دورہ صرف فخر یا ادب و لغت عربیہ، دورہ علم میراث و فرانسیس۔

بعض طلبہ اس زمانہ میں اصلاح باطن کے لئے کسی مرشد و مرتبی اور اس کے خانقاہی نظام کی طرف رجوع کرتے ہیں، بعض دعوت و تبلیغ کو ترجیح دیتے ہوئے تبلیغی جماعت میں وقت لگاتے ہیں، الحمد للہ سب ہی خیر کے راستے ہیں۔

اعمال باطنیہ کی نسبت سے اصلاح و تربیت:

اعمال باطنیہ کی نسبت سے اصلاح و تربیت کی حاجت کہیں زیادہ ہے، شروع میں اس فریضہ کو باپ اور استاذ ادا کرتے ہیں بعد کے مراحل میں تین بنت پیر و مرشد کی ضرورت پڑتی ہے۔

اعمال باطنیہ حسنہ کی مختصر فہرست:

- (1).....توحید(2).....لوكل (3).....فکر (4).....صبر (5).....اللہ اور اس کے رسول ﷺ کی محبت
- (6).....رضابالقصنا(7).....استعاذه(8).....استغفار(9).....توبہ(10).....تقوی
- (11).....شرم و حیا(12).....خوف و خشیت(13).....رجاء(14).....صحیح نیت و اخلاص
- (15).....تواضع(16).....گفر(17).....زہد

چند اعمال باطنیہ سیئیہ:

- (1).....نکبر(2).....بعض وکیہ (3).....حد(4).....حب جاہ (5).....حرص و حب دنیا
- (6).....ریا کاری(7).....عجب(8).....غصب

تربیت سے متعلق ایک اہم بات باری تعالیٰ کا فرمان ہے ”یا ایها الذین آمنوا قوا انفسکم و اهليکم نارا و قودها الناس والحجارة“ (سورہ التحریم آیت ۶) یعنی اے ایمان والو! بچاؤ اپنے آپ کو، اپنے گھر والوں کو، اپنے اہل و عیال کو ایک ایسی آگ سے جس کا ایندھن لوگ اور پھر ہوں گے، معلوم ہو انہوں کی صحیح تربیت لازم

ہے اس سے غفلت کا وبا جہنم کی صورت میں ظاہر ہو گا۔

مشق والدین نے اپنی ضرورتوں کے باوجود جوانی میں جن جگر گوشوں کو اپنے سے جدا کر کے ہمارے رسول اور تعلیم گاہوں میں بھیجا ہے، اصحاب مدارس اور اساتذہ کرام کے لئے وہ بچے اولاد ہی کے درجے میں ہیں۔

ہماری ذمہ داری:

طلبہ ہمارے ہاتھوں میں ”کالمیت فی ید الغسال“ کے درجے میں ہیں، ہم تعلیم کے ساتھ جس طرح چاہیں ان کی ذہن سازی اور تربیت کر سکتے ہیں، ان کی صلاحیتوں کو نکھارنا، جلابخشا اور ان کے اندر خود اعتمادی پیدا کرنا ہمارے اور پرفرض ہے۔

جذبہ مسابقت پیدا کرنے والے مفید مقابلے:

مذکورہ ذمہ داری کو ادا کرنے کے لئے ہمیں ان طلبہ کے درمیان جذبہ مسابقت پیدا کرنے والے مقابلے کرانے چاہئیں، مثلاً:

(1)..... حسن قرات کا مقابلہ (2)..... حفظ قرآن کریم کا مقابلہ (3)..... تقریر کا مقابلہ (4)..... مضمون نویسی کا مقابلہ (5)..... تحسین خط کا مقابلہ (6)..... حاضری کی پابندی اور صاحب ترتیب ہونے کا مقابلہ (7)..... احادیث یاد کرنے کا مقابلہ (8)..... مسنون دعائیں یاد کرنے کا مقابلہ (9)..... صفائی سحرائی کا مقابلہ

اصلاحی بیانات:

اپنی علمی و روحانی اولاد کو اخلاق حسن سے آراستہ کرنے اور اخلاق ذمیہ سے بچانے کے لئے اصلاحی بیانات کا سلسلہ ہونا چاہیے، خواہ یہ بیان مہتمم یا شیخ الحدیث کا ہو یا بزرگ استاذ و مرتبی کا یا کسی اور مرشد و رہنمایا کا۔ آخري گزارش:

براه کرم خیر خواہی، دلوزی، حکمت اور اخلاص کے ساتھ ان عزیز طلبہ پر جانشناختی سے توجہ دیجئے، اس میں کسی قسم کا تسلیم نہ بردا جائے، ان شاء اللہ یہ اخلاق حسن سے آراستہ ہو کر ملک و قوم بلکہ پوری امت کے لئے نافع، آپ کا ادب کرنے والے، محبت رکھنے والے، قدر دان اور آخرت میں آپ کے ذا خرحتات میں عظیم انانے کا باعث ہوں گے۔ والله المیسر والموفق و علیہ التکلان